

Mātiu 10:37–39

Ako fakataha 'i he ngaahi hoá pe kulupú 'a e ngaahi veesi ne 'oatú pea aleá ho'omou ngaahi tali ki he ngaahi fehuí.

Lau 'a e Mātiu 10:37–38, 'o kumi e ngaahi feilaulau ne pehē 'e he Fakamo'uí kuo pau ke tau loto fiemālie ke fai 'i he'etau hoko ko 'Ene kau ākongá. 'Oku 'uhinga e kupu'í lea ko e "taau mo ia ke ne ma'u au" 'i he ngaahi veesi ko 'ení ki he hoko ko ha fakafofonga mo'ui taau 'a e 'Eikí pea mo fe'unga ki He'ene ngaahi tāpuakí.

- 'Okú ke pehē ko e hā nai 'a e 'uhinga 'oku mahu'inga ai ki he kau ākongá 'a Sīsū Kalaisi ke 'ofa 'iate la 'o lahi hake 'i he toe me'a kehe—kau ai 'a e kau mēmipa honau fāmilí?

Ko e {87}akau māfasiá 'oku lau ki ai 'a e veesi 38 'oku 'uhinga ia ki he kolosi na'e fua mo hiki hake ai 'a Sīsū Kalaisi ke fakahoko e finangalo 'o 'Ene Tamaí. 'Oku fakatātā ia, ki he ui 'a Sīsū Kalaisi ki He'ene kau muimui e me'a tatau ke "to'o hake 'ene 'akau māfasiá, 'o muimui 'iate la" (Mātiu 16:24).

Lau 'a e Liliu 'a Siosefa Sāmita ki he, Mātiu 16:26, pea kumi ki he 'uhinga kiate kitautolu 'o e pehē ke to'o hake 'etau 'akau māfasiá pea muimui 'ia Sīsū Kalaisi: "Pea ko 'ení, koe me'a ke to'o hake ai 'e ha tangata 'a hono kolosí, ko 'ene fakafisi ia mei he anga ta'e faka-'Otua kotoa pē, mo e holi kovi fakamāmani kotoa pē, pea tauhi 'eku ngaahi fekaú."

Lau 'a e Mātiu 10:39, 'o kumi ki he tefito'í mo'oni na'e ako'í 'e Sīsū Kalaisi fekaúaki mo e feilaulaú. 'Oku fakamahino mai 'e he Liliu 'a Siosefa Sāmitá 'a e kamata'anga 'o e fo'i veesi ko 'ení ke pehē "Ko ia 'oku kalofaki 'ene mo'uí . . ." 'I he'ene tu'u ko 'ení, 'oku 'uhinga 'a e kupu'í lea 'oku pehē "kalofaki 'ene mo'uí" ke mo'ui siokita kae 'ikai ke fekumi ke tauhi ki he 'Otuá mo 'Ene fānaú.

- Ko e hā ha founga 'okú ke pehē 'e "mole" ai e mo'ui 'a e kakai 'oku tokanga taha pe, ki he'enua ngaahi holi siokitá.

Fakatefito 'i he me'a naá ke laú, fakakakato e tefito'í mo'oni ko 'ení:

Kapau te tau fekumi ke fakahaofi 'etau ngaahi mo'uí, pea _____.

Fakakaukau ke faka'ilongá 'i he veesi 39 'a e tala'ofa na'e fakahoko 'e he Fakamo'uí kiate kinautolu 'e mole 'enua mo'uí koe'uhí ko la. 'Oku lelei ange ke mole 'etau mo'uí koe'uhí ko la 'i ha'atau loto-fiemālie pē ke mate Ma'ana. 'Oku 'uhinga ia ke tau loto fiemālie ke foaki 'etau mo'uí he 'aho takitaha ke tokoni kiate la mo e kakai 'oku tau feohí.

- 'Okú ke pehē 'oku 'uhinga ki he hā e ma'u 'etau mo'uí 'i he'ene mole koe'uhí ko la?

Fakatefito 'i he me'a naá ke laú, fakakakato e tefito'í mo'oni ko 'ení:

Kapau 'e mole 'etau mo'uí koe'uhí ko Sīsū Kalaisí, pea _____.

Lau 'a e lea ko 'ení 'a Palesiteni Tōmasi S. Monisoní pea aleá ho'omou ngaahi tali ki he ngaahi fehuí ko 'ení.



"'Oku ou tui 'oku talamai 'e he Fakamo'uí 'o ka 'ikai ke tau tokoni ki he nīhi kehé, ta 'oku 'ikai ha 'uhingamālie ia ki he'etau mo'uí. Ko kinautolu ko ia 'oku mo'ui siokita peé, 'oku hangē . . . 'oku hōloa pea iku mole 'enua mo'uí, ka ko kinautolu 'oku foaki 'enua mo'uí ke tokoni ki he nīhi kehé, 'oku nau tupulaki mo fakalaka-laka—pea nau fakahaofi ai 'enua mo'uí" ("Ko e hā Kuó U Fai Máá ha Taha he 'Aho Ní?" *Ensign* pe *Liahona*, Nōvema. 2009, 90).

- Ko hai 'okú ke 'ilo kuo fili ke mole 'ene mo'uí koe'uhí ko Sīsū Kalaisí? Ko e hā e tokoni kuo fai 'e he fili ko 'ení ki he tokotahá ni?

